

Sri Dakshina Kali

Kavacham 1

శ్రీ దక్షిణకాలీ కవచం -1

భైరవ ఉవాచ |

కాళికా యా మహావిద్యా కథితా భువి దుర్లభా |

తథాఽపి హృదయే శల్యమస్తి దేవి కృపాం కురు ||

1 ||

కవచస్తు మహాదేవి కథయస్వానుకంపయా |

యది నో కథ్యతే మాతర్విముంచామి తదా తనుం

|| 2 ||

శ్రీదేవ్యువాచ |

శంకాపి జాయతే వత్స తవ స్నేహాత్ ప్రకాశితం |

న వక్తవ్యం న ద్రష్టవ్యమతిగుహ్యతరం మహాత్ || 3

||

కాళికా జగతాం మాతా శోకదుఃఖవినాశినీ |

విశేషతః కలియుగే మహాపాతకహారిణీ || 4 ||

అథ కవచం -

కాలీ మే పురతః పాతు పృష్ఠతశ్చ కపాలినీ |

కుల్లా మే దక్షిణే పాతు కురుకుల్లా తథోత్తరే || 5 ||

విరోధినీ శిరః పాతు విప్రచిత్తా తు చక్షుషీ |

ఉగ్రా మే నాసికాం పాతు కర్ణౌ చోగ్రప్రభా మతా || 6

||

వదనం పాతు మే దీప్తా నీలా చ చిబుకం సదా |

ఘనా గ్రీవం సదా పాతు బలాకా బాహుయుగ్మకం

|| 7 ||

మాత్రా పాతు కరద్వంద్వం వక్షో ముద్రా సదావతు

|

మితా పాతు స్తనద్వంద్వం యోనిమండలదేవతా

|| 8 ||

బ్రాహ్మీ మే జఠరం పాతు నాభిం నారాయణీ తథా |

ఊరూ మాహేశ్వరీ నిత్యం చాముండా పాతు

లింగకం || 9 ||

కౌమారీ చ కటిం పాతు తద్దైవ జానుయుగ్మకం |
అపరాజితా చ పాదౌ మే వారాహీ పాతు చాంగుళీన్
|| 10 ||

సంధిస్థానం నారసింహీ పత్రస్థా దేవతావతు |
రక్షాహీనం తు యత్ స్థానం వర్జితం కవచేన తు ||
11 ||

తత్సర్వం రక్ష మే దేవి కాళికే ఘోరదక్షిణే |
ఊర్ధ్వమధస్తథా దిక్షు పాతు దేవీ స్వయం వపుః ||
12 ||

హింస్రేభ్యః సర్వదా పాతు సాధకం చ జలాధికాత్ |
దక్షిణాకాళికా దేవీ వ్యాపకత్వే సదావతు || 13 ||
ఇదం కవచమజ్ఞాత్వా యో జపేద్దేవదక్షిణాం |

న పూజాఫలమాప్నోతి విఘ్నస్తస్య పదే పదే ||
14 ||
కవచేనావృతో నిత్యం యత్ర యత్రైవ గచ్ఛతి |

తత్ర తత్రాఽభయం తస్య న క్షోభం విద్యతే క్వచిత్
|| 15 ||
ఇతి కాళీకులసర్వస్వే శ్రీ దక్షిణకాళికా కవచం |

